



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৯৭/২০২১

ডিস্ট্রিগড় ইণ্ডিয়া ক্লাবৰ ওচৰত থকা পার্কত প্ৰফেচাৰ এমিৰিটাচ ড° অমৰেশ দত্ত আৰু আধুনিক ডিস্ট্রিগড় চহৰ
নিৰ্মাণৰ কাৰিকৰ স্বৰূপ ডাঃ ফণীন্দ্ৰ নাথ ঘোষৰ প্ৰতিমূৰ্তি নিৰ্মাণৰ আধাৰশিলা তথা প্ৰেক্ষাগৃহ নিৰ্মাণৰ
আধাৰশিলা স্থাপন কৰিলে মুখ্যমন্ত্ৰীয়ে

ইণ্ডিয়া ক্লাব ১৮০ বছৰীয়া ডিস্ট্রিগড়ৰ চহৰৰ সম্মানৰ প্ৰতীক : মুখ্যমন্ত্ৰী ডিস্ট্রিগড় আৰক্ষী অধীক্ষকৰ কাৰ্যালয়ৰ নতুন ভৱনৰ আধাৰশিলা তথা ডিস্ট্রিগড় পুৰ বাজহ চক্ৰ বিষয়াৰ নৱনিৰ্মিত কাৰ্যালয় ভৱন আৰু গ্ৰাম্য পথ কাৰ্যতন্ত্ৰ ব্যৱস্থাপনা গোটৰ নৱনিৰ্মিত কাৰ্যালয় ভৱনৰ শুভ উদ্বোধন কৰিলে মুখ্যমন্ত্ৰীয়ে

দিছপুৰ, ০৮ ফেব্ৰুৱাৰী : মুখ্যমন্ত্ৰী সৰ্বানন্দ সোণোৱালে আজি ডিস্ট্রিগড় ইণ্ডিয়া ক্লাবৰ ওচৰত থকা
পার্কত বিশিষ্ট পত্ৰিক প্ৰফেচাৰ এমিৰিটাচ ড° অমৰেশ দত্ত আৰু আধুনিক ডিস্ট্রিগড় চহৰ নিৰ্মাণৰ কাৰিকৰ
স্বৰূপ ডাঃ ফণীন্দ্ৰ নাথ ঘোষৰ প্ৰতিমূৰ্তি স্থাপনৰ আধাৰশিলা স্থাপন কৰাৰ উপৰি পাৰ্কখনত এটা আধুনিক
প্ৰেক্ষাগৃহ নিৰ্মাণৰো আধাৰশিলা স্থাপন কৰি কাম-কাজৰ শুভাৰম্ভ কৰে। উল্লেখ্য যে এই প্ৰেক্ষাগৃহটো
পঞ্চদশ বিহু আয়োগৰ ২০ লাখ টকা পুঁজিৰে নিৰ্মাণ কৰা হ'ব আৰু এই প্ৰতিমূৰ্তি দুটা ২০২০-২১
বৰ্ষৰ অনিবারিত পুঁজিৰ দ্বাৰা নিৰ্মাণ কৰা হ'ব।

এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্ৰী সৰ্বানন্দ সোণোৱালে কয় যে
ভাৰতৰ শ্বেতপীয়েৰীয়ান সাহিত্যৰ এক অন্যতম গৱেষক ৰূপে খ্যাত বিশিষ্ট পত্ৰিক, প্ৰফেচাৰ এমিৰিটাচ
ড° অমৰেশ দত্ত আৰু দেশৰ অন্যতম প্ৰাচীন চিকিৎসা মহাবিদ্যালয় অসম চিকিৎসা মহাবিদ্যালয়
প্ৰতিষ্ঠাৰ অন্যতম নায়ক তথা আধুনিক ডিস্ট্রিগড় চহৰ নিৰ্মাণৰ কাৰিকৰ স্বৰূপ ডাঃ ফণীন্দ্ৰ নাথ ঘোষৰ
স্মৃতি যুগমীয়া কৰাৰ বাবে বাজ্য চৰকাৰে পদক্ষেপ লৈছে। এই সকল মহান মনীষীৰ জীৱনজোৱা
সাধনাই আজি আমাৰ সাহিত্য-সংস্কৃতিৰ বৰপথাৰখন চহকী কৰাৰ উপৰি আমাক সংস্কৃতিৱান জাতি
হিচাপে বিশ্বৰ বুকুত মূৰ দাঙি থিয় হ'বলৈ প্ৰেৰণা যোগাইছে। তেখেতসকলৰ মহান কৰ্মৰাজিয়ে
আমাক মৰ্যাদা প্ৰদান কৰিছে বুলি উল্লেখ কৰি তেওঁলোকৰ এই অৱিহণা অৱিহনে আমি মানৱীয়
প্ৰমূল্যবোধেৰে শক্তিশালী জাতি হিচাপে জীয়াই থাকিব নোৱাৰিলোহেঁতেন বুলিও মুখ্যমন্ত্ৰীয়ে কয়।
মুখ্যমন্ত্ৰীয়ে এই সকল মহান মনীষীৰ মানৱীয় প্ৰমূল্যবোধেৰে আমি সকলোৱে ৰাষ্ট্ৰ ধৰ্ম পালন কৰিলে
বাজ্যখনক এখন শক্তিশালী বাজ্য হিচাপে পৰিগণিত কৰিব পাৰিম বুলিও কয়। সুধাকৃষ্ট ড° ভূপেন
হাজৰিকা আৰু হেমাংগ বিশ্বাসৰ সমন্বয়ৰ বাণীৰে যদি আমি আগবাঢ়ো তেতিয়া হ'লে অসমে উন্নতিৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

জখলাত দোপতদোপে আগবাঢ়ি যাবলৈ সক্ষম হ'ব বুলিও মুখ্যমন্ত্রীয়ে কয়। ভাষণ প্রসংগত মুখ্যমন্ত্রীয়ে ডিব্রুগড়ৰ ইণ্ডিয়া ক্লারক ১৮০ বছৰীয়া ডিব্রুগড় চহৰৰ সম্মানৰ প্রতীক বুলিও কয়। মুখ্যমন্ত্রীয়ে আজি প্রতিমূর্তিৰ আধাৰশিলা স্থাপন কৰা প্ৰফেচাৰ এমিৰিটাচ ড° অমেৰ দত্ত আৰু ডাঃ ফণীন্দ্ৰ নাথ ঘোষৰ জীৱন, কীৰ্তি আৰু সমাজলৈ আগবঢ়োৱা বলিষ্ঠ অৰিহণাৰ বিভিন্ন দিশ সামৰি গ্ৰন্থ প্ৰকাশৰ উদ্যোগ ল'বলৈ আহুন জনায় যাতে নৰ প্ৰজন্মই এই দুগৰাকী পুৰোধা ব্যক্তিৰ বিষয়ে ভালদৰে অধ্যয়ন কৰি তেওঁলোকৰ আদৰ্শৰে বাষ্ট্ৰ নিৰ্মাণত ইতিবাচক বৰঙনি যোগাবলৈ উদ্বৃদ্ধ হয়।

ডিব্রুগড়ৰ ইণ্ডিয়া ক্লারৰ অধ্যক্ষ শ্যামল শীলে আদৰণী ভাষণ প্ৰদান কৰা আজিৰ এই অনুষ্ঠানত বিধায়কসকল ক্ৰমে প্ৰশান্ত ফুকন, তেৰছ গোৱালা, বিমল বৰা, সোণোৱাল কছাৰী স্বায়ত্ত শাসিত পৰিষদৰ মুখ্য কাৰ্যবাহী সদস্য দীপুৰঞ্জন মাত্ৰাৰী, ডিব্রুগড় উন্নয়ন ব'ৰ্ডৰ অধ্যক্ষ অসীম হাজৰিকা, উপায়ুক্ত পঞ্জৰ গোপাল বাকে ধৰি বহু সংখ্যক গণ্য-মান্য ব্যক্তি উপস্থিত থাকে।

ইয়াৰ পূৰ্বে মুখ্যমন্ত্রীয়ে ডিব্রুগড় আৰক্ষী অধীক্ষকৰ কাৰ্যালয়ৰ নতুন ভৱনৰ আধাৰশিলা স্থাপন কৰি নিৰ্মাণ কাৰ্যৰ শুভাৰম্ভ কৰাৰ উপৰি ডিব্রুগড় পূৰু বাজহ চক্ৰ বিষয়াৰ কাৰ্যালয়ৰ নৰ নিৰ্মিত ভৱনটিও আনুষ্ঠানিকভাৱে শুভ উদ্বোধন কৰি জনসাধাৰণৰ সেৱাত উৎসৱিত কৰে।

আনহাতে মুখ্যমন্ত্রীয়ে আজি ডিব্রুগড়ত লোক নিৰ্মাণ (পথ) বিভাগৰ অধীনৰ গ্ৰাম্য পথ কাৰ্যতন্ত্ৰ ব্যৱস্থাপনা গোটৰ নৰ নিৰ্মিত কাৰ্যালয় ভৱনটো আনুষ্ঠানিকভাৱে শুভ উদ্বোধন কৰি বিভাগৰ বিষয়াসকলৰ সৈতে এক বৈঠকত মিলিত হয়। এই বৈঠকত মুখ্যমন্ত্রীয়ে বিভাগৰ শীৰ্ষ বিষয়াসকলক এতিয়াৰে পৰা পথ নিৰ্মাণৰ ডিজাইন প্ৰস্তুত কৰোতে পথৰ সৌন্দৰ্য বৰ্দ্ধনৰ ওপৰত গুৰুত্ব আৰোপ কৰিবলৈ নিৰ্দেশ দিয়াৰ লগতে প্ৰয়োজন সাপেক্ষে গোল চৰকৰ ব্যৱস্থা কৰিবলৈও নিৰ্দেশ দিয়ে যাতে যান-বাহন সূচল হোৱাৰ উপৰি পথৰ সৌন্দৰ্য বৃদ্ধি হয়। মুখ্যমন্ত্রীয়ে লগতে পথৰ দুয়োকায়ে পৰ্যাপ্ত পৰিমাণৰ বৃক্ষ বোপনৰ ব্যৱস্থা কৰিবলৈও নিৰ্দেশ দিয়ে। আনকি গ্ৰাম্য পথ নিৰ্মাণ কৰোতে পৰ্যাপ্ত বৃক্ষ বোপন কৰাৰ বাবেও মুখ্যমন্ত্রীয়ে নিৰ্দেশ দিয়ে যাতে গ্ৰাম্য পথটো এক বিশেষ মাত্ৰা লাভ কৰিব পাৰে।

পঃকুঃবঃ / সুঃমিঃকঃ

০৮/০২/২০২১